

## LILL-KEWKBA ŻAHRJA

Ta' VAL. V. BARBARA

Kewkba żahrija li kif tgħib ix-xemx  
Tiddi fil-għoli, isbaħ minnek m'hemm.

Kewkba hanina. int minn dak ix-xagħri  
Ta' kwiekeb żoroq tiddi lill-baħħari,

U ta' dijitek bit-twaqqit fl-imkejjen  
Twasslu sa l-ibgħad artijiet u rkejjen.

Tara lil din il-Gżira u fl-istess linja  
Ta' ġarstek tara l-belt illi fid-dinja

Firxet fuq l-ilmiċiet l-itwal mogħdija  
U nsatret b'libsa tgħammex bis-sbuħija.

Minn għib ix-xemx sa sbiħha għajnejk timraħ,  
Fuq serħ u sliem il-bniedem dawlek jibrah.

Kewkba ta' qalbi, lilek waħdek ngħid  
Li għandi biċċa minni qiegħda 'l bgħid;

Wassaltha int sal-belt ta' l-itwal pont !  
Eħrej għalija, kewkba, qatt ma kont !

Tbiegħed vapur ftit ilu mix-xtut tagħna,  
U fuqu kien hemm xbejba li setgħana

Kienet il-ħarsa tagħha go għajnejja  
Xhiġi kienet bi ħlewwietha thares lejja :

Setgħana biex tnessim d-diqa u n-niket;  
Il-lum mingħajrha nħoss li kolloks siker

Madwari : ġajja, u ferħ, u poëžija  
Mexjiñ qajl qajl lejn il-ğrajjiż minsijsa.

Kellha d-dawl tiegħek safi go għajnejha,  
Kellha sbuħitek satra ta' ġaddejha.

Le, le, ja kewkba, la thoss l-ebda ghira,  
Agħder lil kelmti: dik hi oħti ż-żgħira!

Qiegħda taraha? qiegħda taraha? Dal-ħin  
L-ewwel raġġi tax-xemx ħdejha deħlin;

Ftit iehor dawlek ma jwassalx sa ħdejha,  
Oh, kewkba, aghxti l-aħħar ħarsa lejha;

Wassililha xewqti, għidilha li īuha,  
Missierha u ommha għadhom jixti quha.

Jixtiequ jerġġi jhossu l-bewsa tagħha  
Issaħħan fommhom, u jithaddnu magħha;

Biss ħarsa waħda, imbagħi d' imutu, imsejkna,  
Jixtiequ jserrħu fuq uliedha ċ-ċkejkna.

Aħfirli, kewkba, jekk ninqedha bik,  
Hallini nwassal harsti ġewwa fik;

U int raxxaxha fuqha, hekk, bil-ħlewwa,  
Qegħ-dhielha ħdejha, ħdejn riġlejha sewwa.

Int, ja hanina, qed tisimġi jħalli talbi?  
Sejra twassalhom ix-xewqat ta' qalbi?

Kewkba žahrija. għandek qalb ta' dbiba,  
L-anqas tagħtini bit-tpetpit tweġiba!

18. 11. 50.

### AVVIŻ LILL-IMSEH BIN

Il-prezz tal-karta u ta' l-istampa ma nifilhux illahħi qu  
magħhom aktar; barra minn hekk, imhabba li r-Rivista  
tagħna żidied fil-ġhadd tal-faċċati, l-ispejjeż tal-posta saru  
d-doppju. Billi ma nixti quha innaqqsu mill-materjal ta' "Il-  
Malti", kontra qalbna jkollna nhabbru li mis-sena d-dieħla  
t-tishib sa jkun 4s. fis-sena. Għalhekk, minn ma jibghatx  
igharrrafna biex inwaqqfu r-rivista nqisuh li aċċetta dana  
l-gholi.